

Айжаз кыз

Сөзү: Рыспаева Гульмира

Обону: Исраилов Жолдошбек

Ак көпөлөк, ак делбир,
Ак көйнөкчөн Айжаз кыз.
Айдын көлдүн куусундай
Ак канатын жайган кыз.

Кайырма:

Күндүн күмүш нурунан,
Ээрип түшө калгандай.
Гүл ачылып ичинен,
Күлүп чыга калгандай.
Айдын алтын нурунан,
Агып түшө калгандай
Акак таштын агынан,
Алаканга тамгандай.
Мончок сымал көздөрү,
Моймолжууган Айжаз кыз
Моокум канбай көркүнө,
Ойлондурган Айжаз кыз.

Кайырма:

Кер маралдай керилген,
Көрсөң көңүл берилген.
Кол жетпеген адамга,
Көктөгү айбы дедирген.
Күндүн күмүш нурунан
Ээрип түшүп калгандай.
Гүл ачылып ичинен,
Күлүп чыга калгандай.
Айдын алтын нурунан,
Агып түшө калгандай
Акак таштын агынан,
Алаканга тамгандай.
Айжаз кыз, Айжаз кыз